

महत्वपूर्ण एवं खास

एरिया कमेटी के डिप्टी कमांडर ने किया आत्मसमर्पण

दंतेवाड़ा-रायपुर (आरएनएस)। नक्सल प्रभावित क्षेत्र दंतेवाड़ा में पुलिस को बड़ी सफलता मिली है. नक्सलियों के गंगालूर एरिया कमेटी के डिप्टी कमांडर ने आज आत्मसमर्पण कर दिया है. एसपी गौरव राय और सीआपीएफ डीआईजी राकेश कुमार के सामने लोन वरॉट (घर वापसी अभियान) के तहत सरेंडर किया. आत्मसमर्पण करने वाले नक्सली हुर्रा के सिर पर 3 लाख रुपए का ईनाम घोषित था. जानकारी के मुताबिक, आत्मसमर्पित माओवादी गंगालूर एरिया कमेटी अंतर्गत प्लाटून नंबर 12 में ए सेक्शन डिप्टी कमांडर के पद पर था सक्रिय. जिसने आज आत्मसमर्पण कर दिया है. आत्मसमर्पित नक्सली को सरकार 25 हजार रुपये प्रोत्साहन राशि और 10 हजार की मासिक 3 वर्ष तक आर्थिक सहायता प्रदान करेगी. लोन वरॉट अभियान के तहत अब तक 209 ईनामी माओवादी सहित कुल 889 माओवादी आत्मसमर्पण कर चुके है।

सुरक्षाबलों ने 8 आईईडी बम किया नष्ट

बीजापुर (आरएनएस)। बीजापुर. नए साल के पहले दिन सुरक्षा बल के जवान माओवादियों के नापाक बमसों को विफल करने में सफल रहे. सीआरपीएफ 168 बटालियन एवं थाना बासगुड़ा की टीम ने तिमपुर दुर्गा मंदिर गौठान के समीप पगडंडी मार्ग पर लगाए गए 08 नग आईईडी को बरामद कर नष्ट किया.नक्सलियों ने सुरक्षा बलों को नुकसान पहुंचाने के लिए 8 नग आईईडी लगाया था. इसमें 03-03 क्रिया के 2 प्रेशर आईईडी था. सुरक्षा बलों की सतर्कता एवं सूझबूझ से माओवादियों के नापाक इरादों को विफल किया गया. कोबरा 205 की बीडी टीम ने आईईडी को मौके पर सुरक्षित नष्ट किया।

बम्लेश्वरी मंदिर में उमड़ी भीड़, नए साल के पहले दिन पहुंचे एक लाख से ज्यादा श्रद्धालु

डोंगराढ़ (आरएनएस)। नए साल 2025 के पहले दिन छत्तीसगढ़ के मंदिरों में भारी भीड़ है। डोंगराढ़ के बम्लेश्वरी मंदिर में 1 लाख से ज्यादा श्रद्धालु दर्शन करने पहुंचे हैं। 31 दिसंबर की रात से ही लोग कतार में खड़े हैं। दंतेवाड़ा स्थित दंतेश्वरी मंदिर में भी सुबह से भक्त पहुंच रहे हैं। यहां आंध्र प्रदेश, कर्नाटक, ओडिशा समेत अन्य राज्यों से भी बड़ी संख्या में श्रद्धालु मनोकामना लेकर माता के दरबार पहुंचे हैं। इससे पहले नए साल 2025 का वेलकम ग्रैंड सेलिब्रेशन से हुआ। 31 दिसंबर की देर रात तक लोग जश्र में डूबे रहे। साल के पहले दिन यानी आज भी ऐसा ही माहौल है। नए साल के अवसर पर रायपुर के पुरानी बस्ती स्थित महामाया मंदिर और समलेश्वरी माता का विशेष श्रृंगार किया गया है।

राज्य के 14.13 लाख हेक्टर में रबी बोनी का काम पूरा

रायपुर (आरएनएस)। छत्तीसगढ़ में 14.13 लाख हेक्टरय क्षेत्रों में चना, गेहूँ, मटर, अलसी, सरसों, मक्का, रागी सहित विभिन्न रबी फसलों की बोनी हो चुकी है, जो कुल बोनी का 73 प्रतिशत है। कृषि विभाग के अधिकारियों ने बताया कि मुख्यमंत्री विष्णु देव साय की पहल पर खरीफ सीजन की तरह रबी सीजन के लिए भी अल्पकालीन कृषि ऋण का भी प्रावधान किया गया है। अब तक किसानों को रबी फसल के लिए किसानों को 239 करोड़ रूपए की ऋण राशि प्रदाय किया जा चुका है। रबी फसल के लिए इस वर्ष 2.89 लाख किंवटल प्रमाणित बीज का वितरण का लक्ष्य रखा गया है, जिसमें 1.60 लाख किंवटल बीज का भण्डारण कर 1.31 लाख किंवटल बीज वितरित किया गया है, जो भण्डारण का 82 प्रतिशत है।इसी प्रकार रबी फसल के लिए राज्य में 4.65 लाख मीट्रिक टन उर्वरक वितरण करने के लक्ष्य के विरूद्ध अब तक 4.93 लाख मीट्रिक टन उर्वरक का भण्डारण कर 1.61 लाख मीट्रिक टन उर्वरकों का वितरण किया गया है, जो कुल भण्डारण का 33 प्रतिशत है।

राज्य के 10 नगर निगमों में प्रशासकों की नियुक्ति आदेश जारी

रायपुर (आरएनएस)। राज्य सरकार ने 10 नगर निगमों में प्रशासकों की नियुक्ति कर इसका आदेश जारी कर दिया है। सभी 10 नगर निगमों का निर्वाचन कार्यकाल खत्म होते ही प्रशासक निमेषदारी संभाग लेंगे। आपको बता दे निगम चुनाव में अभी वक्त लग सकता है। ऐसे में सरकार ने प्रदेश के 10 नगर निगमों के निर्वाचन कार्यकाल के खत्म होते ही वहां प्रशासकों की नियुक्ति आदेश जारी कर दिया है। ऐसे में निगम का चुनाव फरवरी महीने के बाद ही संपन्न होने की उम्मीद जतायी जा रही है।

क्षेत्रीय सरस मेला का शुभारंभ 3 जनवरी से

क्षेत्रीय सरस मेला में महिला स्व-सहायता समूहों के द्वारा निर्मित उत्कृष्ट उत्पादों का किया जाएगा प्रदर्शन एवं विक्रय

3 से 12 जनवरी तक

शहीद कर्नल विप्लव त्रिपाठी स्टेडियम में होगा क्षेत्रीय सरस मेला का आयोजन

उप मुख्यमंत्री विजय शर्मा होंगे कार्यक्रम के मुख्य अतिथि

आदिम जाति विकास मंत्री रामविचार नेताम एवं वित्त मंत्री ओ.पी. चौधरी भी होंगे कार्यक्रम में शामिल

रायगढ़

उप मुख्यमंत्री विजय शर्मा के मुख्य आतिथ्य में 3 जनवरी 2025 को क्षेत्रीय सरस मेला का उद्घाटन समारोह



रायगढ़ के शहीद कर्नल विप्लव त्रिपाठी स्टेडियम में होगा। इस अवसर पर, विशिष्ट अतिथि के रूप में आदिम जाति विकास, अनुसूचित जाति विकास, पिछड़ा वर्ग एवं अल्पसंख्यक विकास मंत्री रामविचार नेताम, वित्त मंत्री ओ.पी. चौधरी, लोकसभा सांसद राधेश्याम

राठिया, राज्यसभा सांसद देवेन्द्र प्रताप सिंह, खरसिया विधायक उमेश पटेल, धरमजयगढ़ विधायक लालजीत सिंह राठिया, लैलूंगा विधायक विद्यावती सिदार, जिला पंचायत अध्यक्ष निराकार मंत्री रामविचार नेताम, वित्त मंत्री ओ.पी. चौधरी, लोकसभा सांसद राधेश्याम

पंचायत एवं ग्रामीण विकास विभाग द्वारा क्षेत्रीय सरस मेला 2025 का आयोजन 3 से 12 जनवरी 2025 तक रायगढ़ के शहीद कर्नल विप्लव त्रिपाठी स्टेडियम में होगा। क्षेत्रीय सरस मेला में महिला स्व- सहायता समूहों के द्वारा निर्मित उत्कृष्ट उत्पादों का प्रदर्शन एवं विक्रय किया जाएगा। सरस मेला में राज्य के समस्त जिले के अलावा अन्य राज्य जैसे बिहार, झारखंड, तमिलनाडु, गोवा, मध्य प्रदेश जैसे प्रदेश के महिला स्व-सहायता समूह के सदस्य शामिल होंगे। सरस मेला में बिहान कार्यक्रम से जुड़े महिला स्व सहायता समूह के दीर्घियों के उत्पाद को बाजार प्रदान करना, स्वरोजगार के अवसर तैयार करना, साथ ही महिलाओं के आत्मनिर्भर बनने हेतु अवसर प्रदान करना है।

स्व-सहायता समूह द्वारा निर्मित उत्पादों की लगाई जाएगी प्रदर्शनी- क्षेत्रीय सरस मेला में स्व-सहायता समूह द्वारा निर्मित विशिष्ट उत्पादों की प्रदर्शनी एवं विक्रय, न्व्यजन, खेलकूद जैसे फुगड़ी, रस्सा कस्सी, कबड्डी, खोखो, जलेबी दौड़, कुर्सी दौड़, बैडमिंटन, बॉक्स क्रिकेट खेल खेले जाएंगे। विभिन्न विभागों के स्टाल के साथ-साथ सांस्कृतिक कार्यक्रम की प्रदर्शनी का आयोजन होगा। उक्त कार्यक्रम में 212 से अधिक स्टॉल लगाये जायेंगे। जिसमें छत्तीसगढ़ राज्य के सभी जिले एवं अन्य राज्यों के स्टाल लगेंगे। इन स्टॉलों में महिला स्व-सहायता समूह द्वारा निर्मित हस्तशिल्प, हथकरघा, मसाला साबुन, अगरबत्ती, बड़ी-पापड़ जैसे उत्पादों का प्रदर्शन एवं विक्रय किया जाएगा।

मिलेट्स उत्पाद एवं छत्तीसगढ़ियां

व्यंजन के लगेंगे स्टॉल- इस अवसर पर महिला स्व-सहायता समूह द्वारा खेल कूद के साथ-साथ बिहान के अन्य कार्यक्रम जैसे लखपति दीदी, ग्राम पंचायत डेवलपमेंट प्लान, मॉडल सीएलएफ, विपणन, ब्रांडिंग जैसे अन्य गतिविधियां किये जायेंगे। साथ ही मिलेट्स के उत्पाद एवं उसके खाद्य पदार्थों, छत्तीसगढ़िया व्यंजन एवं अन्य राज्यों से आये समूहों के द्वारा वहां के स्थानीय खाद्य पदार्थों के भी स्टाल लगाये जायेंगे।

सांस्कृतिक कार्यक्रमों की होगी प्रस्तुति- क्षेत्रीय सरस मेला के दौरान शहीद कर्नल विप्लव त्रिपाठी स्टेडियम में सायंकालीन समय में सांस्कृतिक कार्यक्रम जैसे स्थानीय नृत्य, गायन, नाटक, सफलता की कहानियों का प्रदर्शन स्व-सहायता समूह के महिलाओं के द्वारा किया जाएगा।

मौत के मुहाने से जुटमिल पुलिस ने बचाई युवक की जान

पुलिस ने सूझबूझ से विद्युत पोल पर चढ़े युवक का किया सुरक्षित रेस्क्यू

रायगढ़ के जूटमिल थाना क्षेत्र में एक अज्ञात युवक द्वारा आत्महत्या करने विद्युत पोल पर चढ़ जाने की सूचना मिली। पुलिस की त्वरित कार्रवाई और सूझबूझ से उड़ीसा रोड स्थित केआईटी कॉलेज के सामने विद्युत पोल पर चढ़े युवक को सुरक्षित बचा लिया गया।

जानकारी के अनुसार थाना प्रभारी जूटमिल निरीक्षक मोहन भारद्वाज को सूचना मिली कि एक युवक आत्महत्या करने की नीयत से विद्युत पोल पर चढ़ गया है। उन्होंने तुरंत पेट्रोलिंग टीम को मौके पर भेजा और खुद भी वहां पहुंचे। भीड़ और पुलिस द्वारा समझाने के बावजूद युवक नीचे उतरने को तैयार नहीं था।

स्थिति की गंभीरता को देखते हुए टीआई जूटमिल ने विद्युत विभाग से तत्काल विद्युत प्रवाह बंद कराया और नगर निगम से क्रेन मंगावाई। आरक्षक तरुण महिलाने और धनेश्वर उरांव ने विशेष योगदान दिया।

युवक को थाने लाकर समझाइश दी गई है और घटना के पीछे की वजह जानने का प्रयास किया जा रहा है। जूटमिल पुलिस ने इस सफल रेस्क्यू से यह संदेश दिया है कि जीवन अमूल्य है और हर परिस्थिति में समाधान संभव है।

रायगढ़ मेडिकल कालेज चिकित्सालय के सुविधाओं में किया गया विस्तार

नए वर्ष में मरीजों को मिलेगी बेहतर सुविधाएं

आयुष्मान योजना कक्ष का विस्तार, आईपीडी मरीजों के लिए अलग से पर्ची कटवाने की आवश्यकता नहीं, फीडबैक के लिए लगाई गयी सुझाव पेटी

मुख्यमंत्री विष्णुदेव साय की पहल पर शासकीय अस्पतालों में आम नागरिकों को मिलने वाली चिकित्सा सुविधाओं में लगातार विस्तार किया जा रहा है। स्वास्थ्य मंत्री श्याम बिहारी जायसवाल के निर्देश पर नए वर्ष की शुरुआत में ही चिकित्सा सुविधाओं की सभी लोगों को सुगम एवं सहज उपलब्धता सुनिश्चित हो सके, यह प्रयास किया जा रहा है। स्व.श्री लखीराम अग्रवाल स्मृति शासकीय चिकित्सा महाविद्यालय संबद्ध संत बाबा गुरु घासीदास जी स्मृति शासकीय चिकित्सालय रायगढ़ में शहीद वीर नारायण सिंह आयुष्मान स्वास्थ्य योजना की सुविधा हेतु सभी तलों

(फ्लोर)में कक्ष का शुभारंभ 1 जनवरी 2025 को किया गया है। वित्त मंत्री ओ.पी. चौधरी ने स्वास्थ्य सेवाओं की सुगम उपलब्धता हेतु किया जा रहे इस पहल का स्वागत किया है।

मेडिकल कालेज रायगढ़ के अधिष्ठाता डॉ.विमल कुमार जैन एवं अस्पताल अधीक्षक डॉ.एम.के.मिंज के अनुसार इस सुविधा विस्तार से भर्ती मरीजों एवं उनके परिजनों को काफी सुविधा होगी। इससे अनावश्यक भीड़ एवं कतार का सामना नहीं करना पड़ेगा और समय की बचत होगी। पूर्व में यह सुविधा सिर्फ एमआरडी के रजिस्ट्रेशन ओपीडी काऊंटर के समीप ही उपलब्ध थी। अस्पताल अधीक्षक डॉ.एम के मिंज के अनुसार आयुष्मान योजना कक्ष के विस्तार के साथ ही चिकित्सालय में अब ओपीडी, आईपीडी मरीज के जाँच के लिये अलग से

रिश्तेदारी में लालच बना जानलेवा : पैसे चुराने से बुआ ने किया रोका तो, भतीजे ने मारपीट कर की हत्या, आरोपी गिरफ्तार

कापू के ग्राम रतनपुर की घटना, कापू पुलिस ने आरोपी को भेजा रिमांड पर

जिले के कापू थाना क्षेत्र के ग्राम रतनपुर में 31 दिसंबर 2024 को नैहर साय यादव के परिवार में दुखद घटना घटी। नूढ़ नैहर साय यादव की बहन दुलारी बाई यादव (55) की उसके भतीजे रत्थुराम ने लोहे की बाल्टी और टांगी से मारपीट कर निर्मम हत्या कर दी, घटना की सूचना पर कापू पुलिस ने तत्काल कार्रवाई कर आरोपी को गिरफ्तार किया।

जानकारी के मुताबिक नैहर साय यादव और उनकी पत्नी वृद्धावस्था में अपने घर में रहते थे। उनकी देखभाल उनकी बहन दुलारी बाई करती थीं

नैहर साय अपने पैसे पोटली में बांधकर अपने पास रखते थे। घटना के दिन, सुबह के वक्त, नैहर साय का भतीजा रत्थुराम यादव उनके घर पहुंचा और पोटली से पैसे निकालने लगा। इस पर दुलारी बाई ने उसे रो हाथों पकड़ लिया और ऐसा करने से रोका। रत्थुराम वहां से भाग गया लेकिन उसकी नीयत में कोई बदलाव नहीं आया।

कुछ समय बाद, जब दुलारी बाई

बाल्टी लेकर हंडपंप से पानी भरने गई, रत्थुराम ने वहां दुलारी की लोहे की बाल्टी छीन कर उसके साथ मारपीट की और अपने घर चला गया। इसके बाद, गुस्से और डर से भरा रत्थुराम टांगी लेकर वापस नैहर साय यादव के घर पहुंचा और दुलारी बाई के सिर पर टांगी से वार कर गंभीर चोट पहुंचाया, दुलारी बाई को तुरंत सीएचसी कापू ले जाया गया, जहां उन्होंने दम तोड़ दिया।

पुलिस की त्वरित कार्रवाई:

घटना की सूचना मिलते ही थाना कापू के प्रभारी निरीक्षक नारायण सिंह मरकाम ने मामले को गंभीरता से लेते हुए वरिष्ठ अधिकारियों को अवगत कराया। पुलिस ने मार्ग कायम कर आरोपी रत्थुराम यादव के खिलाफ हत्या का अपराध (क्रमांक 144/2024, धारा 103 BNS) दर्ज

अवैध शराब के खिलाफ खरसिया पुलिस की त्वरित कार्यवाई, ग्राम रानीसागर में 8 लीटर महुआ शराब जब्त

खरसिया थाना पुलिस ने अवैध शराब के कारोबार पर सख्त कार्रवाई करते हुए 8 लीटर महुआ शराब जब्त की है। आज दोपहर को मुखबिर से मिली सूचना के आधार पर की गई, जिसमें ग्राम कोडाभाठा गीधा निवासी गोविंद डनसेना द्वारा अवैध शराब के परिवहन और बिक्री की जानकारी दी गई थी। सूचना मिलते ही थाना प्रभारी कुमार गौरव ने पुलिस टीम को बानीपाथर और रानीसागर क्षेत्र में त्वरित कार्रवाई के निर्देश दिए। महिला प्रधान आरक्षक सरोजनी

राठौर के नेतृत्व में पुलिस टीम ने रानीसागर नहर के पास घेराबंदी की। इस दौरान, नहर पार से एक व्यक्ति प्लास्टिक की जरीकेन लिए आते हुए देखा गया। पछुताछ में उसने अपना नाम गोविंद डनसेना (24 वर्ष) निवासी कोडाभाठा गीधा बताया। उसके पास मौजूद जरीकेन की जांच करने पर उसमें 8 लीटर महुआ शराब पाई गई, जिसकी कीमत

महत्वपूर्ण भूमिका निभाई। खरसिया थाना पुलिस की त्वरित और प्रभावी कार्रवाई से अवैध शराब के कारोबार पर लगाम लगाने की दिशा में एक और सफलता प्राप्त हुई है। खरसिया पुलिस ने स्पष्ट संदेश दिया है कि अवैध गतिविधियों में संलिप्त लोगों के खिलाफ सख्त कदम उठाए जाएंगे।

करीब 1,600 रुपये है। आरोपी ने शराब को बिक्री के लिए ले जाने की बात स्वीकार की।

पुलिस ने आरोपी के खिलाफ धारा 34(2), 59(क) आबकारी अधिनियम के तहत मामला दर्ज किया। अवैध शराब और जरीकेन को जब्त कर लिया गया। आरोपी गोविंद डनसेना पर कानूनी कार्रवाई कर उसे हिरासत में लिया गया।

इस कार्रवाई में महिला प्रधान आरक्षक सरोजनी राठौर के साथ आरक्षक सत्य नारायण सिदार और योगेश साहू ने

महत्वपूर्ण भूमिका निभाई। खरसिया थाना पुलिस की त्वरित और प्रभावी कार्रवाई से अवैध शराब के कारोबार पर लगाम लगाने की दिशा में एक और सफलता प्राप्त हुई है। खरसिया पुलिस ने स्पष्ट संदेश दिया है कि अवैध गतिविधियों में संलिप्त लोगों के खिलाफ सख्त कदम उठाए जाएंगे।

मोबाइल या बैंक खाता से रुपए की ठगी होने पर तुरंत 1930 में शिकायत दर्ज करें

अग्रणी बैंक एसबीआई ने डिजिटल धोखाधड़ी जागरूकता अभियान पर बैठक की

सारंगढ़ बिलाईगढ़

नववर्ष के प्रथम दिवस पर जिला अग्रणी बैंक भारतीय स्टेट बैंक (एसबीआई) के द्वारा कलेक्टर सभाकक्ष में कलेक्टर धर्मेज कुमार साहू की अध्यक्षता में "डिजिटल धोखाधड़ी जागरूकता अभियान" पर जिला स्तरीय अधिकारियों के साथ बैठक आयोजित किया गया। बैठक के बाद प्रचार रथ को हरी झंडी दिखाकर रवाना किया गया। कलेक्टर कार्यालय परिसर में कला जत्था की टीम ने साइबर ठगी से जागरूकता का नाटक प्रदर्शन किया।

कलेक्टर धर्मेज कुमार साहू ने इस

अवसर पर बैंक के अधिकारियों से प्रश्न किया कि ग्राहक की जानकारी (डाटा) साइबर ठग तक कैसे पहुंचती है। इसके जवाब में एसबीआई सारंगढ़ के मुख्य प्रबंधक लाल बाबू प्रसाद गुप्ता ने कहा कि सभी ग्राहक अपने मोबाइल के कई ऐप में कॉन्टेक्ट शेयर अलाउ, फोटो शेयर अलाउ, वाइस अलाउ जैसे कई प्रकार के अनुमति मोबाइल के गूगल सर्च इंजन, टू कॉलर, फेसबुक आदि ऐप को दे देते हैं। सभी ग्राहकों को जागरूक होकर मोबाइल के इन सभी ऐप के सेटिंग में अलाउ किए गए कॉन्टेक्ट, फोटो, आदि को बंद (नो

अलाउ) करना होगा ताकि किसी भी ऐप को यह जानकारी नहीं मिले। उन्होंने कहा कि यदि किसी के बैंक खाता से कोई ठीक करता है तो वह सबसे पहले 1930 में प्रबंधक लाल बाबू प्रसाद गुप्ता ने कहा कि सभी ग्राहक अपने मोबाइल के कई ऐप में कॉन्टेक्ट शेयर अलाउ, फोटो शेयर अलाउ, वाइस अलाउ जैसे कई प्रकार के अनुमति मोबाइल के गूगल सर्च इंजन, टू कॉलर, फेसबुक आदि ऐप को दे देते हैं। सभी ग्राहकों को जागरूक होकर मोबाइल के इन सभी ऐप के सेटिंग में अलाउ किए गए कॉन्टेक्ट, फोटो, आदि को बंद (नो

एसबीआई क्षेत्रीय कार्यालय रायगढ़

के सहायक महाप्रबंधक राजेश कुमार ने कहा कि एसबीआई की ओर से नुकड़ नाटक और प्रचार रथ वाहन के माध्यम से सभी जिलों में साइबर ठगी से बचने के लिए जागरूकता अभियान चलाया जा रहा है। उन्होंने कहा कि साइबर अपराधी व्हाट्सएप कॉल के माध्यम से आपके मोबाइल से अश्लील वीडियो अपलोड की गई या अश्लील वीडियो देखी गई, डिजिटल अरेस्ट, आपके बच्चे इस थाना में इस अपराध के तहत बंद है, कहकर जानकारी देते हैं तो, नागरिक को चाहिए कि वह सबसे पहले डेरे नहीं और उसे व्हाट्सएप कॉल करने वाले से पूरी जानकारी मांगे,कौन से थाने में शिकायत या अपराध दर्ज किया गया है, आप कौन से थाने से फोन किए हैं, उस थाना के प्रभारी और जिले के एसपी आदि के नंबर क्या है। इन कई प्रश्न करने पर साइबर अपराधी गाली गलौज करके फोन काट

देते हैं इससे नागरिक ठगी से बच जाते हैं।

सहायक महाप्रबंधक राजेश कुमार ने बताया कि जितनी जल्दी हो सके साइबर ठगी होने पर इसकी शिकायत अपने बैंक और 1930 पर करना चाहिए इससे बैंक उसे बैंक खाता से राशि को होल्ड कर देगा और संबंधित फ्रॉड करने वाले अपराधी के बैंक खाताजिसमें ट्रॉसफर हुआ है उसके खाता को होल्ड कर देगे इससे राशि तुरंत एक खाते से दूसरे खाते में शेयर नहीं हो पाएगा जिससे कोई के माध्यम से उसे ग्राहक को दिया जा सकेगा नहीं तो साइबर अपराधी बहुत जल्दी करीब 1 घंटे में 4000 या 5000 खातों में रुपए का ट्रांजेक्शन कर देते हैं जिससे पैसे की वापसी की प्रक्रिया बहुत जटिल हो जाती है और ऐसा वापसी की संभावना कम होती है इसलिए जागरूक रहकर तुरंत शिकायत करना चाहिए उन्होंने एक वाक्या बताया, जिसमें कहा कि एक

शिक्षक के बैंक खाते से ठगी हो गया तो उस शिक्षक ने कहा कि से ठगी हो गया कहकर शर्मिदा होना पड़ेगा इसलिए एक हफ्ते बाद बैंक में शिकायत दर्ज किया गया, जिसके कारण उनका पैसा वापसी मुश्किल था। साइबर सेल के आरक्षक ने थानों के माध्यम से की जा रही साइबर सेल की जानकारी दी।

इस अवसर पर अपर कलेक्टर एस के टंडन, डिप्टी कलेक्टर अनिकेत साहू, शिक्षा शर्मा, सीएमएचओ डॉक्टर एफ आर निराला, जिला शिक्षा अधिकारी लक्ष्मी विनय तिवारी, सहायक आयुक्त बद्री सुखदेव प्रभारी कोबालय अधिकारी हरिराम पटेल, खेल अधिकारी कौशल ठेठवार, एसडीओ पीएचई कमल कंवर कमल कंवर, एसडीओ वन अमिता गुप्ता, वरिष्ठ पत्रकार भरत अग्रवाल सहित जिले के साइबर सेल के पुलिस उपस्थित थे।

स्वामी, मुद्रक प्रकाशक तथा संपादक सी.बी. वर्मा द्वारा न्यायसाक्षी प्रिंटर्स, प्लॉट नं. 327, वाई नं. 24, श्रीराम कॉलोनी स्टेडियम के पीछे रायगढ़ से मुद्रित एवं प्रकाशित फोन 07762-२21359 पी.आर.बी. अधिनियम के तहत खबरों के चयन के लिए जिम्मेदार ई-मेल - nyaysakshi@gmail.com- www.nyaysakshi.com, RNI NO :- CHHIN/2018/76480